


நவம்பர் – 26

TNPSC துளிகள்

- ❖ AK-203 ரக துப்பாக்கிகளை பெரிய அளவில் உற்பத்தி செய்வதற்கு வேண்டி பாதுகாப்பு உபகரணங்களைக் கையகப்படுத்துதலுக்கான மன்றம் அனுமதி வழங்கி உள்ளது.
 - மேலும், இந்திய விமானப் படைக்கான ஒரு தனி செயற்கைக் கோளிற்கும் இந்த மன்றம் அனுமதி வழங்கியுள்ளது.

தேசியச் செய்திகள்

நகர்ப்புற இந்தியாவில் சுகாதார நல நிலை



- ❖ இந்தியாவிலுள்ள 17 வட்டார தன்னார்வ தொண்டு நிறுவனங்களுடன் இணைந்து அசீம் பிரேம்ஜி பல்கலைக்கழகம் இந்த அறிக்கையினைச் சமீபத்தில் வெளியிட்டது.
- ❖ இந்த அறிக்கையானது இந்தியா முழுவதும் உள்ள நகரங்களில் நிலவும் சுகாதாரப் பாதிப்புகள் மற்றும் ஏற்றத் தாழ்வுகளை ஆய்வு செய்கிறது.
- ❖ நகர்ப்புறங்களில் உள்ள செல்வச் செழிப்புமிக்க மக்களை விட ஏழை மக்களில் ஆண்களின் ஆயுட்காலம் 9.1 ஆண்டுகள் குறைவாகவும் பெண்களின் ஆயுட்காலம் 6.2 ஆண்டுகள் குறைவாகவும் உள்ளதாக இந்த அறிக்கை குறிப்பிடுகிறது.
- ❖ இந்திய மக்களில் மூன்றில் ஒரு பங்கினர் நகர்ப்புறங்களில் வாழ்கின்றனர்.
- ❖ 1960 ஆம் ஆண்டில் 18% ஆக இருந்த இதன் எண்ணிக்கையானது 2001 ஆம் ஆண்டில் 28.53% ஆகவும் 2019 ஆம் ஆண்டில் 34% ஆகவும் உயர்ந்து விரைவான வளர்ச்சியைக் கண்டு வருகிறது.
- ❖ நகர்ப்புறங்களில் வாழும் சுமார் 30% பேர் ஏழை மக்கள் ஆவர்.



மெய்நிகர் அறிவியல் ஆய்வகம்



- ❖ மத்திய அறிவியல் மற்றும் தொழில்நுட்பத் துறை அமைச்சர் டாக்டர் ஜிதேந்திர சிங், குழந்தைகளுக்கான இந்தியாவின் முதலாவது மெய்நிகர் அறிவியல் ஆய்வகத்தினை திறந்து வைத்தார்.
- ❖ இந்த ஆய்வகமானது மத்திய அறிவியல் மற்றும் தொழில்துறை ஆராய்ச்சி சபையின் ஜிக்யாசா என்ற திட்டத்தின் கீழ் தொடங்கப்பட்டது.
- ❖ இத்திட்டமானது இந்தியா முழுவதுமுள்ள அறிவியலாளர்களுடன் மாணவர்கள் உரையாட வழிவகுக்கும்.
- ❖ இந்த ஆய்வகமானது அறிவியல் மற்றும் தொழில்துறை ஆராய்ச்சிச் சபையின் ஆய்வகங்களை மாணவர்கள் மெய்நிகர் முறையில் பார்வையிடவும் ஆராய்ச்சிக் கட்டமைப்புப் பற்றி அவர்கள் அறிந்து கொள்ளவும் வாய்ப்பளிக்கிறது.

உலக முதலீட்டாளர்கள் வாரம் 2021



- ❖ பங்குச்சந்தை நிறுவனங்களான மும்பை பங்குச்சந்தை மற்றும் தேசியப் பங்குச் சந்தை ஆகியவை உலகளவில் புகழ்பெற்ற 2021 ஆம் ஆண்டு உலக முதலீட்டாளர்கள் வாரத்தின் கொண்டாட்டங்களைத் தொடங்கின.
- ❖ மத்திய வைப்புத் தொகை சேவை (இந்தியா) நிறுவனமும் 2021 ஆம் ஆண்டு நவம்பர் 21 முதல் 28 வரையில் உலக முதலீட்டாளர் வாரத்தினைக் கொண்டாடுகிறது.
- ❖ இது சர்வதேசப் பத்திர ஆணையங்கள் அமைப்பினால் ஊக்குவிக்கப்படும் ஒரு வார

அளவிலான உலகளவிலான ஒரு கொண்டாட்டமாகும்.

- ❖ இந்தியா முழுவதிலும் முதலீட்டாளர்கள் கல்வி மற்றும் பாதுகாப்பின் முக்கியத்துவம் குறித்த ஒரு விழிப்புணர்வை ஏற்படுத்துவதற்காக வேண்டி இந்த நிகழ்வானது கொண்டாடப் படுகிறது.

பாரத் கௌரவ் திட்டம்



- ❖ இந்திய இரயில்வே நிறுவனமானது "பாரத் கௌரவ்" என்ற ஒரு புதிய திட்டத்தினைத் தொடங்கியுள்ளது.
- ❖ இத்திட்டத்தின் கீழ், சுற்றுலாச் சேவை வழங்கும் தனியார் நிறுவனங்கள் இரயில்வே நிர்வாகத்திடமிருந்து இரயில்களைக் குத்தகையாகப் பெற்று அவர்கள் விருப்பத் தெரிவிற்கு ஏற்ப எந்த (சுற்றுகளில்) பாதையில் வேண்டுமானாலும் இயக்கலாம்.
- ❖ இதற்காக இரயில் நிர்வாகம் தோராயமாக 150 ரயில்களுக்கு இணையாக 3033 ICF (ஒருங்கிணைந்த இரயில்பெட்டித் தொழிற்சாலை) பெட்டிகளை ஒதுக்கியுள்ளது.

சர்வதேசச் செய்திகள்

அமெரிக்கா, ஆஸ்திரேலியா மற்றும் இங்கிலாந்து




- ❖ ஆஸ்திரேலியாவின் கான்பெரா என்னுமிடத்தில் அமெரிக்கா மற்றும் ஐக்கிய ராஜ்ஜியத்துடன் ஓர் ஒப்பந்தத்தில் ஆஸ்திரேலியா கையெழுத்திட்டதைத் தொடர்ந்து,

அவற்றுடனான புதிய அணுசக்தியால் இயங்கும் நீர்மூழ்கி பாதுகாப்புக் கூட்டணியில் அதிகாரப் பூர்வமாக இணைந்தது.

- ❖ AUKUS ஒப்பந்தத்தின் கீழ், ரேடார் கருவிகளுக்குப் புலப்படாத தொழில்நுட்பம் மற்றும் நீண்டதூர வரம்புகளைக் கொண்ட பணிகள் போன்றவற்றை மேற்கொள்ளக்கூடிய 8 அணுசக்தி நீர்மூழ்கிக் கப்பல்கள் ஆஸ்திரேலியாவிற்கு வழங்கப்படும்.
- ❖ AUKUS (ஆஸ்திரேலியா - ஐக்கிய ராஜ்ஜியம் - அமெரிக்கா) பாதுகாப்பு ஒப்பந்தம் உருவான பிறகு 3 நாடுகளால் கையெழுத்திடப்பட்ட முதல் தொழில்நுட்ப ஒப்பந்தம் இதுவாகும்.

அறிவியல் மற்றும் தொழில்நுட்பச் செய்திகள்

நாசாவின் லேசர் தகவல் தொடர்பு பரிமாற்றச் செயல்விளக்கம்




- ❖ நாசா நிறுவனமானது விண்வெளியில் லேசர் தகவல்தொடர்பு பரிமாற்றச் செயல் விளக்கத்தினைப் பரிசோதிக்க உள்ளது.
- ❖ விண்வெளி சார்ந்த தகவல்தொடர்புகளை மிக விரைவாக்கும் நோக்கத்துடன் இந்த முயற்சியானது மேற்கொள்ளப்பட உள்ளது.
- ❖ இது அமெரிக்காவின் ஃபுளோரிடாவிலுள்ள கேப் கேனவெரல் என்ற விண்வெளித் தளத்திலிருந்து விண்ணில் ஏவப்பட உள்ளது.

மாநிலச் செய்திகள்

பஞ்சாயத்து (பட்டியலிடப்பட்ட பகுதிகளை விரிவுப்படுத்தும்) சட்டம் - சத்தீஸ்கர்

- ❖ சத்தீஸ்கர் அரசானது 1996 ஆம் ஆண்டு பஞ்சாயத்து (பட்டியலிடப்பட்ட பகுதிகளை விரிவுப்படுத்தும்) சட்டத்தின் கீழ், 2021 ஆம் ஆண்டு சத்தீஸ்கர் பஞ்சாயத்து விதிமுறைகள் (பட்டியலிடப்பட்ட பகுதிகளை விரிவுப்படுத்துதல்) விதிகள் என்ற வரைவு விதிகளை உருவாக்கியுள்ளது.

- ❖ PESA சட்டத்தின் விரிவாக்கம் Panchayat (Extension of the Scheduled Areas) Act, 1996 என்பது ஆகும்.
- ❖ பட்டியலிடப்பட்டப் பகுதிகளில் வாழும் மக்களுக்கு கிராம சபைகள் மூலம் சுய நிர்வாகத்தை (தன்னாட்சியை) உறுதி செய்வதற்காக மத்திய அரசினால் இந்த சட்டமானது இயற்றப்பட்டது.
- ❖ இந்தச் சட்டமானது பழங்குடியினச் சமூகத்தினர் மற்றும் பட்டியலிடப்பட்டப் பகுதிகளில் வாழும் மக்கள் தங்களது சொந்த தன்னாட்சி அரசு முறைகள் மூலம் அவர்களை நிர்வகிப்பதற்கு சட்ட ரீதியில் அவர்களது உரிமைகளை அங்கீகரிக்கிறது.
- ❖ இயற்கை வளங்கள் மீது பழங்குடியினர் பாரம்பரியமாகக் கொண்டுள்ள சிலபல உரிமைகளையும் இது அங்கீகரிக்கிறது.
- ❖ இந்த விதிகள் நிறைவேற்றப்பட்டால் PESA சட்டங்களைக் கொண்ட 7வது மாநிலமாக சத்தீஸ்கர் மாறும்.
- ❖ PESA சட்டங்களை ஆறு மாநிலங்கள் (இமாச்சலப் பிரதேசம், ஆந்திரப் பிரதேசம், தெலங்கானா, ராஜஸ்தான், குஜராத், மகாராஷ்டிரா) நிறைவேற்றி இருக்கின்றன.



பிரபலமானவர்கள், விருதுகள், மற்றும் நிகழ்வுகள்

ABU – UNESCO அமைதிக்கான ஊடக விருதுகள் 2021

- ❖ ஆசிய பசிபிக் ஒளிபரப்பு ஒன்றியம் – யுனெஸ்கோவின் அமைதிக்கான ஊடக விருதுகள் (2021) என்ற விருது வழங்கும் ஒரு விழாவானது மலேசியாவின் கோலாலம்பூர் நகரில் நடத்தப் பட்டது.
- ❖ இந்திய தூர்தர்சன் தொலைக்காட்சி ஊடகத்தின் “DEAFinitely Leading the Way” என்ற ஒரு நிகழ்ச்சியானது “அதீத பன்மையுடன் இயங்குதல்” (Living Well with Super Diversity) என்ற பிரிவின் கீழ் விருதினைப் பெற்றது.
- ❖ அகில இந்திய வானொலியின் “Living on the Edge – The coastal Lives” என்ற நிகழ்ச்சியானது “இயற்கையுடனான நெறிசார்ந்த மற்றும் நிலையான உறவு” என்ற ஒரு பிரிவில் விருதினைப் பெற்றது.



விளையாட்டுச் செய்திகள்

சையத் முஷ்டாக் அலி கோப்பை



- ❖ கிரிக்கெட் போட்டியில், தமிழ்நாடு அணி சையத் முஷ்டாக் அலி கோப்பையை வென்று உள்ளது.
- ❖ இறுதிப் போட்டியில் 152 ரன்களைக் குவித்து கர்நாடக அணியை வீழ்த்தி தமிழக அணி வெற்றி பெற்றது.
- ❖ பேட்ஸ்மேன் M. சாருக்கான் கடைசிப் பந்தில் அதிரடியாக சிக்ஸர் அடித்து தமிழ்நாடு அணி T-20 போட்டியை வெல்ல வழி வகுத்தார்.
- ❖ இந்தப் போட்டியானது டெல்லியின் அருண் ஜெட்லி மைதானத்தில் நடைபெற்றது.
- ❖ தமிழ்நாடு அணி சையத் முஷ்டாக் அலி போட்டியில் கோப்பையினை வெல்வது இது 3வது முறையாகும்.


முக்கிய தினங்கள்

உலக நுண்ணுயிர் எதிர்ப்பு விழிப்புணர்வு வாரம் - நவம்பர் 18 முதல் நவம்பர் 24 வரை

- ❖ உலகளவில், நுண்ணுயிர் எதிர்ப்பு குறித்த விழிப்புணர்வை அதிகரிப்பதற்காக இந்த வாரமானது அனுசரிக்கப் படுகிறது.
- ❖ மருந்துகளுக்கு எதிர்ப்புத் திறன் கொண்ட தொற்றுக்கள் மேலும் புதிதாக உருவாகுதல் மற்றும் பரவுதலைத் தடுப்பதில் பொதுமக்கள், சுகாதார ஊழியர்கள் மற்றும் கொள்கை வகுப்பாளர்கள் கையாளும் சிறந்த நடைமுறைகளையும் இது ஊக்குவிக்கச்

செய்கிறது.

- ❖ இத்தினத்தின் இந்த ஆண்டிற்கான கருத்துரு, "Spread Awareness, Stop Resistance" (விழிப்புணர்வை ஏற்படுத்தி எதிர்ப்புத் திறனைத் தடுத்தல்) என்பதாகும்.




உலகப் பாரம்பரிய வாரம் - நவம்பர் 19 முதல் 25 வரை

- ❖ கலாச்சாரம் மற்றும் மரபுகளின் முக்கியத்துவத்தினையும் அவற்றைப் பாதுகாப்பதன் அவசியத்தையும் பற்றிய விழிப்புணர்வை உருவாக்குவதே இந்த ஒரு வார காலக் கொண்டாட்டத்தின் நோக்கமாகும்.
- ❖ இந்தியாவில் சுமார் 3691 நினைவுச் சின்னங்கள் இந்தியத் தொல்லியல் ஆய்வு அமைப்பினால் பாதுகாக்கப் படுகின்றன.
- ❖ தற்போது, இந்தியத் தொல்லியல் ஆய்வு அமைப்பினால் பாதுகாக்கப்படும் அதிக எண்ணிக்கையிலான நினைவுச் சின்னங்கள் (745) உத்தரப் பிரதேசத்தில் உள்ளன.
- ❖ இந்தியா முழுவதும் உள்ள 32 கலாச்சாரம், 7 இயற்கை மற்றும் 1 கலப்புத் தளம் உள்ளிட்ட 40 பாரம்பரியத் தளங்கள் தற்போது UNESCO உலகப் பாரம்பரியத் தளங்களாக அறிவிக்கப் பட்டுள்ளன.
- ❖ அனைத்து மாநிலங்கள் மற்றும் ஒன்றியப் பிரதேசங்களில் தற்போது மகாராஷ்டிரா அதிக எண்ணிக்கையாக 5 யுனெஸ்கோ உலகப் பாரம்பரியத் தளங்களைக் கொண்டு உள்ளது.


இதரச் செய்திகள்

அபிஜித் பானர்ஜி - புத்தக வெளியீடு

- ❖ அபிஜித் பானர்ஜி "Cooking to save your life" என்ற ஒரு புத்தகத்தினை (சமையல் புத்தகம்) எழுதியுள்ளார்.
- ❖ இவர் இந்தியாவில் பிறந்த அமெரிக்கப் பொருளாதார நிபுணர் மற்றும் நோபல் பரிசு பெற்றவர் ஆவார்.
- ❖ பிரான்சு நாட்டைச் சேர்ந்த செயென் ஆலிவர் என்ற ஓவியர் உருவாக்கிய விளக்கப் படத்துடன் கூடிய இந்தப் புத்தகத்தினை ஜக்கர்நாட் புகல் பதிப்பகம் வெளியிட்டது.



சையது அக்பருதீன் - புத்தகம் வெளியீடு



- ❖ மூத்த இந்திய வெளியுறவுத் துறை அதிகாரியான சையது அக்பருதீன், "India Vs UK : The Story of an unprecedented Diplomatic Win" என்ற ஒரு புத்தகத்தினை எழுதியுள்ளார்.
- ❖ 2017 ஆம் ஆண்டில் நடந்த சர்வதேச நீதிமன்றத் தேர்தலில் ஐக்கிய ராஜ்ஜியத்திற்கு எதிராக இந்தியா பெற்ற வெற்றியின் பின்னணி நிகழ்வுகள் இந்தப் புத்தகத்தில் இடம் பெற்றுள்ளன.

பான் கி-மூனின் சுயசரிதை

- ❖ "Resolved : Uniting Nations in a Divided World" என்ற புத்தகமானது ஐக்கிய நாடுகள் சபையின் முன்னாள் பொதுச் செயலாளர் பான் கி-மூன் அவர்களுடைய சுயசரிதை ஆகும்.
- ❖ இது அவர் வாழ்க்கையில் எதிர்கொண்ட சவால்கள் மற்றும் அவரது வாழ்க்கை அனுபவங்களை உள்ளடக்கியதோடு ஐக்கிய நாடுகள் சபையில் அவரது பதவிக் காலம் குறித்தும் விவரிக்கிறது.
- ❖ இவர் ஒரு முறைக்கு 5 ஆண்டு காலம் என்ற ரீதியில் இரண்டு முறையாக (2007-2016) ஐக்கிய நாடுகள் சபையின் பொதுச் செயலாளராக பணியாற்றினார்.



- ❖ இந்தப் புத்தகமானது ஹார்பர் காலின்ஸ் இந்தியா என்ற பதிப்பகத்தினால் வெளியிடப் பட்டது.

